



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1615/38 - 2009 අගෝස්තු 21 වැනි සිකුරාදා - 2009.08.21

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.බී. 25/73.

ජාතික රාජ්‍ය සභාවේ 1973 අංක 25 දරන ක්‍රීඩා පනත

ජාතික රාජ්‍ය සභාවේ 1973 අංක 25 දරන ක්‍රීඩා පනතේ 41 වන වගන්තිය යටතේ ක්‍රීඩා හා පොදු විනෝදාත්මක කටයුතු අමාත්‍යවරයා විසින් සාදන ලද නියෝග.

2009 අගෝස්තු මස 20 වැනි දින,
කොළඹ දී ය.

ගාමිණී කුලවංශ ලොකුගේ,
ක්‍රීඩා හා පොදු විනෝදාත්මක කටයුතු අමාත්‍ය.

නියෝග

1. 2005 අප්‍රේල් මස 21 වන දින අංක 1389/24 දරන අති විශේෂ ගැසට් පත්‍රයේ පළ කරන ලද නියෝග මගින් අවසාන වරට සංශෝධනය කරනු ලැබූ සහ, 1974 මැයි මස 07 වන දින අංක 110/3 දරන අති විශේෂ ගැසට් පත්‍රයේ පළකරනු ලැබූ 1974 අංක 2 දරන ජාතික ක්‍රීඩා සංගම් නියෝග එහි 14 වන නියෝගයේ (ඊ) ඡේදය වෙනුවට පහත දැක්වෙන ඡේද ආදේශ කිරීමෙන් මෙයින් නැවතත් සංශෝධනය කරනු ලැබේ.

“(ඊ) ඒ තැනැත්තා ඔට්ටු ඇල්ලීමේ ව්‍යාපාරය කරගෙන යාමට සෘජුවම හෝ වක්‍රව සම්බන්ධව සිටී නම් ;හෝ

(උ) ඒ තැනැත්තා අමාත්‍යවරයාගේ අනුමැතියෙන් තොරව ජාතික ක්‍රීඩා සංගමය, ආසියානු ඔලිම්පික් කවුන්සිලය, පොදු රාජ්‍ය මණ්ඩලීය ක්‍රීඩා සම්මේලනය හෝ ජාතික ඔලිම්පික් කමිටුව හෝ ක්‍රීඩා අමාත්‍යාංශය යටතේ ස්ථාපිත රාජ්‍ය හෝ අර්ධ රාජ්‍ය ආයතනයක නිලධරයකු හෝ සේවා නියුක්තිකයකු වන්නේ නම්,

යම් ජාතික සංගමයකට තෝරා පත්කර ගනු ලැබීමට හෝ අන්‍යාකාරව සංගමයක වැටුප් සහිත හෝ වැටුප් රහිත යම් ධුරයක් දැරීමට හෝ තවදුරටත් කරමින් සිටීමට හෝ වැටුප් සහිත හෝ වැටුප් රහිත තනතුරක් දැරීමට හෝ යම් ජාතික සංගමයක කමිටුවක සාමාජිකයකු වීමට හෝ ජාතික සංගමයකට අනුබද්ධ ක්‍රීඩා සමාජයක හෝ සංවිධානයක නාමිකයෙකු වීමට නුසුදුස්සකු වන්නේ ය.”.

2. අංක 1558/11 සහ 2008 ජූලි 16 දින දරන අතිවිශේෂ ගැසට් පත්‍රයේ පළ කරන ලද නිවේදනය මෙයින් අවලංගු කරනු ලැබේ.